



រំពឹង

បហាគ្រួសារព្រះសហគមន៍ កាតូលិកយើង

Apostolic Prefecture of Battambang Monthly News. For Internal Circula-

ព័ត៌មានព្រះសហគមន៍កាតូលិកភាគ បាត់ដំបង

ប្រចាំ ខែ. ធ្នូ ឆ្នាំ ២០១០

លេខ ២២

មាតិកា

រំលឹកដល់វិញ្ញាណក្ខន្ធ និងមរណៈបុគ្គល នាបុណ្យភ្ជុំ



រូបរួមអង្គុះសាសនាដើម្បីសន្តិភាព

ទំព័រ ២



ជំហានទី ១ របស់បងប្អូននោះ

ព្រះសហគមន៍ ម៉ែលីន

ទំព័រ ៣



ពិធីបុណ្យប្រគល់អាគារថ្មីនៃអារាម

ការម៉ែលីនជូនជីសម្ងាត់

ទំព័រ ៥



អាន ឬមើល

បុណ្យភ្ជុំជាបុណ្យប្រពៃណីសំរាប់គ្រីស្ទសាសនា ដើម្បីរំលឹកដល់វិញ្ញាណក្ខន្ធរបស់
សន្តបុគ្គលដែលបានចែកស្ថានទៅហើយ នឹងព្រមទាំងជួយអង្វរព្រះជាម្ចាស់ទទួល
យកវិញ្ញាណខ័ណ្ឌទាំងអស់នេះអោយបាទៅជាមួយព្រះអង្គនៅស្ថានបរមសុខដែល
គ្រីស្ទបរិស័ទក្នុងព្រះសហគមន៍ បាត់ដំបងតែងតែប្រារព្ធពិធីបុណ្យភ្ជុំជារៀងរាល់ឆ្នាំ
ហើយបុណ្យនេះគ្រីស្ទបរិស័ទបានធ្វើឡើងតាំងពីឆ្នាំ ១៩៩៨ ចំនែកការផ្សារផ្ទាប់
ពិធីបុណ្យភ្ជុំនេះគឺតាំងពីថ្ងៃទី ១ ខែវិច្ឆិកា ឆ្នាំ ១៩៩៨ មក។ ពិធីបុណ្យនេះសំខាន់សំ
រាប់គ្រីស្ទបរិស័ទដែរមានជំនឿរលើព្រះយេស៊ូជាព្រះដ៏វិសុទ្ធដែលគ្រីស្ទបរិស័ទ គោរព
និង កើតសរសើរសេរីរៀងរាល់ព្រះអង្គ។ កាលពីថ្ងៃទី ៨

អាណ ប្រធាន

រូបរួមអន្តរសាសនាដើម្បីសន្តិភាព



គម្រោងគំនិតផ្តួចផ្តើមអន្តរសាសនាដើម្បីសន្តិភាព នៅកម្ពុជា នៃអង្គការក្រុមការងារដោះស្រាយទំនាស់ ហៅកាត់(ACT) បានប្រព្រឹត្តិធ្វើឡើងនៅសាលាមហាស្រពស្ទឹងសង្កែ ក្នុងក្រុងបាត់ដំបង កាលពីថ្ងៃទី៤ ខែវិច្ឆិកា ឆ្នាំ២០១០ថ្មីៗនេះ។ កម្មវិធីនេះបានរៀបចំឡើងក្នុងគោលបំណង ដើម្បីផ្សព្វផ្សាយជាសាធារណៈអំពីព័ត៌មានទាក់ទងទៅនឹងការកសាងសន្តិភាពអន្តរសាសនា និងធ្វើឲ្យមានការយល់ដឹងពីគ្នាទៅវិញទៅមក ព្រមទាំងបង្កើននូវកិច្ចសហការអន្តរសាសនានៅក្នុងសហគមន៍ ទៅដល់ព្រះសង្ឃ អាចារ្យវត្ត មេភូមិ ក្រុមប្រឹក្សាឃុំ ប្រជាពលរដ្ឋ គ្រូបង្រៀន សិស្ស និស្សិត ហាគីម គូន គ្រូគង្វាល និងបុគ្គលិកអង្គការក្រៅរដ្ឋាភិបាល ដើម្បីរួមចំណែក ក្នុងការកសាងសន្តិភាពនៅក្នុងសង្គម។ ក្នុងអង្គសិក្ខាសាលានេះដែរមានការចូលរួម ពីកញ្ញា សៀង សុធាវី ជាប្រធាននៃក្រុមការងារដើម្បីដោះស្រាយទំនាស់(កជទ)ព្រមទាំងមាន

ការចូលរួមពីសំណាក់ ឯកឧត្តម គិន លាន ដែរជាចៅហ្វាយស្រុករង ក្រុងបាត់ដំបង រួមទាំងអ្នកដំណាងសាសនានិមួយៗផងដែរ។ ក្នុងនោះដែរសក្ខីកាមសរុប១១២នាក់បានរិតគិតអំពីប្រធានបទមួយថា “ការស្វែងយល់ពីបទពិសោធន៍ នៃការរស់នៅរួមគ្នាប្រកបដោយភាពសុខសាន្តក្នុងអន្តរសាសនា” ថែមទាំងមានសំណួរដើម្បី សួរទៅដល់វាគ្មិនមុនពេលវាគ្មិនបញ្ចេញទស្សនៈរបស់សាសនានីមួយៗរួមមក។ អង្គសិក្ខាសាលានេះបានប្រព្រឹត្តិឡើងជារៀងរាល់ឆ្នាំ ដោយមានការសហការ និងទំនាក់ទំនងយ៉ាងល្អជាមួយរាជរដ្ឋាភិបាលក្នុងប្រទេសកម្ពុជា។ កញ្ញា សៀង សុធាវី ដែរជាប្រធាននៃក្រុមការងារដើម្បីដោះស្រាយទំនាស់(កជទ)បានមានសាសន៍ឡើងថា “ទំនាស់សាសនាជាបញ្ហាមួយដែរប្រទេសជាតិត្រូវយូរយារម្នាក់ៗជាខ្លាំង ប៉ុន្តែដោយប្រទេសកម្ពុជាយើងមានការសហការ

**ជំហានទី ១ របស់បងប្អូននៅ
ព្រះសហគមន៍ប៉ៃលិន**




កូច ចិត្រា

កាលពីថ្ងៃទី០២ ខែ តុលា កន្លងទៅនេះនៅព្រះសហគមន៍ប៉ៃលិនបានទទួលបងប្អូនជំហានទី១ ចំនួន៧នាក់ឲ្យចូលរួមជាមួយព្រះសហគមន៍ដោយផ្អែកទៅលើការអប់រំជំនឿរបស់ពួកគេជាមួយលោកគ្រូ អ្នកគ្រូ និងបងប្អូនគ្រីស្ទបរិស័ទនៅព្រះសហគមន៍ប៉ៃលិនអស់រយៈពេល៨ឆ្នាំកន្លងមកហើយ។ អ្នកគ្រូ ខាំ ថង ជាគ្រូអប់រំជំនឿនៅព្រះសហគមន៍ប៉ៃលិនបានមានប្រសាសន៍ថា៖ “ខ្ញុំមានអារម្មណ៍រីករាយជាខ្លាំងដោយយើងបានទទួលសហជីកថ្មីចំនួន៧នាក់ដែលចង់ចូលរួមជាមួយមហាគ្រួសាររបស់យើង។ “អ្នកគ្រូបានបន្តទៀតថា៖ “បងប្អូនចំនួន៧នាក់នេះបានទទួលការអប់រំជំនឿពីព្រះសហគមន៍ចំនួន ៨ឆ្នាំមក ពួកគេបានចាប់ផ្តើមតាំងពីលោកបូជាចារ្យ ទម្លាប់ សុផល បានគ្រប់គ្រងនៅទីនេះម្ល៉េះហើយពួកគេបានបន្តការអប់រំជំនឿរបស់ពួកគេរហូតមកដល់ពេលនេះ។ ហេតុដែលយើងសម្រេចចិត្តឲ្យពួកគេទទួលជំហានទី១ព្រោះពួកគេព្យាយាមមកព្រះវិហារ ស្តាប់ព្រះបន្ទូលរបស់ព្រះជាម្ចាស់ទទួលការអប់រំជំនឿជារាងរាល់អាទិត្យ និងចូលរួមសកម្មភាពរបស់ព្រះសហគមន៍ ទោះបីជាមានការរល់នៅក្នុង គ្រួសាររបស់ពួកគេក៏ដោយ ” ។ ចំនែកឯ លោកនៅ រណ្តៅ ជាអ្នកទទួលជំហានទី១ បានមានប្រសាសន៍ថា “ខ្ញុំមានអារម្មណ៍ សប្បាយរីករាយជាខ្លាំង ដោយបានទទួល

ជំហានទី១នៅទីនេះនិងបានស្តាប់ព្រះបន្ទូលរបស់ព្រះជាម្ចាស់ជាមួយបងប្អូនគ្រីស្ទបរិស័ទនៅទីនេះ។ លោកបានបន្តទៀតថា៖ “ ខ្ញុំនិងខិតខំពង្រឹងជំនឿរបស់ខ្ញុំដោយខ្ញុំខិតខំស្វែងយល់អំពីព្រះបន្ទូលរបស់ព្រះអង្គ និងអនុវត្តតាមក្នុងការរស់នៅប្រចាំថ្ងៃ។ ចំនែកឯលោកបូជាចារ្យតូតេតជាបូជាចារ្យទទួលខុសត្រូវនៅព្រះសហគមន៍ប៉ៃលិនបានបញ្ជាក់នៅក្នុងអភិបូជាដែលថា៖ “នេះមិនមែនជាពិធីច្រមុជទឹកចូលក្នុងព្រះសហគមន៍នោះទេ ប៉ុន្តែវាជាការទទួលស្គាល់ថា បងប្អូនទាំង៧នាក់នេះចង់ក្លាយជាគ្រីស្ទបរិស័ទដោយចូលរួមជាមួយ មហាគ្រួសាររបស់យើងពិតមែន”។

រួបរួមអន្តរសាសនាដើម្បី. ភពិទំព័រ ២

គ្នារវាងសាសនានីមួយៗយ៉ាងស្ម័គ្រស្មាល ដូច្នេះបានយើងមានសន្តិភាពមកដល់សព្វថ្ងៃនេះ ហើយអ្វីដែលយើងរៀននៅថ្ងៃនេះយើង យកទៅអនុវត្តក្នុងសហគមន៍ វត្តអារាម នឹងទៅអ្នកដទៃទៀតនោះទើបបង្កើតនូវ សន្តិភាពសាសនាទៅបាន”។ កញ្ញាបានបន្តទៀតថា “អ្វីដែលយើងព្រួយបារម្ភនោះ គឺទៅលើបុគ្គលដែលកាន់ជំនឿរបស់ខ្លួនម្នាក់ៗមានគុំនិតយល់ឃើញជ្រុលនិយម និង យកតែគិតខ្លួនឯងថាត្រូវនេះជាបូរេនិច្ច័យ រឺផ្ដាតគុំនិតរបស់ពួកគេម្នាក់ៗ ដែលធ្វើឲ្យមានទំនាស់រវាងសាសនានីមួយៗ។ ចំណែកឯ ឯកឧត្តម គិន លាន ជាចៅហ្វាយសុក្រងក្រុងបាត់ដំបង ក៏មានប្រសាសន៍ដែរថា “យើងរៀនដើម្បីចេះ និងរៀនដើម្បីរស់នៅជាមួយគ្នាដោយមានសុភមង្គល សាសនាណាក៏ដូចជាសាសនាណាដែរសុទ្ធតែមានគោបំណងអប់រំឲ្យធ្វើតែអំពីរល្អទាំងអស់ដើម្បីបង្កើតនូវសន្តិភាពរវាងសាសនានីមួយៗ ”។



សកម្មភាពរបស់ព្រះសហគមន៍ កាតូលិក បាត់ដំបង



ក្រុមគ្រូអប់រំជំនឿ
ព្រះសហគមន៍កាតូលិក
បាត់ដំបង
មានការធ្វើសំណាក់ធម៌
ដើម្បីស្វែងយល់ពីព្រះ
គម្ពីរ ។
កាលពីថ្ងៃទី៩ ខែ វិច្ឆិកា
ឆ្នាំ២០១០ នៅមណ្ឌលក
សិដ្ឋាន គ្រាប់ ក្នុងខេត្ត
ពោធិ៍សាត់ ដែលមាន
រយៈពេលមួយថ្ងៃ
ពេញ។

ការប្រលងយកខ្សែក្រវាត់ តៃក្វាន់ដូ នៅព្រះសហគមន៍
កាតូលិក បាត់ដំបង។

មានអ្នកចូលរួមប្រកួតចំនួន ៣ក្លឹប គឺ ក្លឹបព្រះសហគមន៍
កាតូលិក ក្លឹប លោកគ្រូ ភា និង ក្លឹប អ្នកគ្រូ ភូរេ។
កាលពីថ្ងៃទី ៧ ខែវិច្ឆិកា ឆ្នាំ២០១០។



អាគារថ្មីនៃអារាមការម៉ែលដូនដីសម្ងាត់ ដែលស្ថិតនៅ
ឃុំចំបក់ ស្រុកអង្គស្នួរ ខេត្ត កណ្តាល ។



រូបភាពអនុស្សាវរីយ៍ របស់ក្រុមដូនដីសម្ងាត់ ជាមួយ
លោកអភិបាល អូលីវីយេ ។

ពិធីបុណ្យឆ្លងអាគារថ្មីនៃអារាមការម៉ែលដូនដីសម្ងាត់



កិរុណា

នាថ្ងៃទី២៨ ខែតុលា ឆ្នាំ២០១០ កន្លងទៅនៅព្រះសហគមន៍ កាតូលិកភូមិភាគភ្នំពេញ មានអំណរសប្បាយដោយនៅ ស្រុកអង្គស្វល ខេត្តកណ្តាល មានអគាររបស់ក្រុមបងស្រី សម្ងាត់នៃអារាម ការម៉ែល បានប្រាកដខ្លួនកណ្តាលស្រែ។ ក្នុងគោលបំណង ដើម្បីលើកតម្កើងដល់ ព្រះជាម្ចាស់ដែល បានប្រោសប្រទានដល់វត្តមានរបស់ក្រុមបងស្រីសម្ងាត់ម្តង ទៀតនៅលើទឹកដីនៃប្រទេសកម្ពុជា។ កម្មវិធីនោះដែរមាន ការចូលរួមពីលោកអភិបាលទាំងបួនភូមិភាគ រួមទាំងភ្ញៀវ ជាតិនិងអន្តរជាតិជាច្រើនជាង៣០០នាក់។ លោកអភិបាល ព្រះសហគមន៍ភូមិភាគ ភ្នំពេញ អូលីវីយេ មានប្រសាសន៍ ថា “យើងទាំងអស់គ្នាមានអំណរសប្បាយដោយទាំងអស់គ្នា បានមកជួបជុំនៅទីនេះដើម្បីអរព្រះគុណព្រះជាម្ចាស់ចំពោះ វេលានេះ យើងទទួលវត្តមានជាថ្មីនៃក្រុមបងស្រីសម្ងាត់។ លោកអភិបាលរូបនោះបានបន្តទៀតថា “មុនឆ្នាំ១៩៧៩មាន អារាម ការម៉ែល (ព្រះមាតាជាទីសង្ឃឹមរបស់យើង)នៅ ជ្រោយចង្វារ ប៉ុន្តែនៅក្រោយសម័យសង្គ្រាមដែលមានរយៈ ពេលជាង៣០ឆ្នាំ អារាមនេះត្រូវបាត់បង់។ តែឥឡូវនេះមាន វត្តមានម្តងទៀត ដូច្នេះហើយយើងទាំងអស់គ្នាជាបុត្រជីតា របស់ព្រះជាម្ចាស់មានភារកិច្ចជួយលើកទឹកចិត្តដល់ក្រុមបង ស្រីទាំងអស់នេះ។ខ្ញុំមានសេចក្តីសង្ឃឹមថានៅពេលខាងមុខ

និងមានយុវនារីខ្មែរចាប់អារម្មណ៍ ចំពោះការត្រាស់ហៅ និងថ្វាយកាយវាចារចិត្តចំពោះ ព្រះជាម្ចាស់ តាមគំរូរបស់ សន្តីតេវេសា និងតាមគំរូរបស់បងស្រីទាំង ២០នាក់ នេះ ដែលសុខចិត្តឃ្លាតឆ្ងាយពីស្រុកកំណើតរបស់ខ្លួន ដើម្បី ធ្វើជាសក្ខីភាពពីសេចក្តីស្រឡាញ់របស់ព្រះជាម្ចាស់។ក្នុង នាមលោកអភិបាលទាំងបីភូមិភាគ ខ្ញុំសូមថ្លែងអំណរ គុណចំពោះក្រុមបងស្រីទាំងអស់ ដែលបានធ្វើឲ្យអារាម ការម៉ែល មានវត្តមានម្តងទៀត ហើយខ្ញុំក៏សូមអរគុណ ចំពោះបងប្អូនទាំងអស់ ដែលមានវត្តមាននៅក្នុងកម្មវិធី នេះសូមព្រះជាម្ចាស់ប្រទានព្រះពរដល់បងប្អូនក្នុងអំណរ សប្បាយរបស់ព្រះអម្ចាស់ យេស៊ូគ្រីស្ទជាកំលាំងរបស់ យើងទាំងអស់គ្នា។ សូមបញ្ជាក់ដែរថាពាក្យថា ការម៉ែល ជាឈ្មោះរបស់ភ្នំមួយនៅប្រទេស អ៊ីស្រាអែល និងមាន បុព្វជិតមួយក្រុម បានបង្កើតក្រុមដូនដីសម្ងាត់ នាឆ្នាំ ១២០៩ និងឆ្នាំ១៥៦២ មានសន្តី តេវេសា នៃក្រុងអាវីឡា និងសន្តយ៉ូហាន នៃព្រះឈើឆ្កាង បានដឹកនាំអារាម ការ ម៉ែល និងសព្វថ្ងៃនេះមានដូនដីសម្ងាត់ចំនួន១០៥០០ នាក់ និងមានប្រហែលជាង ៨០០អារាម នៅក្នុងពិភព លោក។ ម្យ៉ាងវិញទៀតដូនដីសម្ងាត់ ការម៉ែល រស់នៅ ជាមួយគ្នាជាសហគមន៍ មានគ្នាយ៉ាងច្រើន ២១នាក់ ដោយរក្សាភាពស្ងប់ស្ងាត់គ្រប់ពេលវេលា ទាំងពេលធ្វើ ការងារ ទាំងពេលហូបចុក ហើយត្រូវអធិដ្ឋាន៧ដងក្នុង មួយថ្ងៃនឹងស្ទឹងស្មារតីរយៈពេលពីរម៉ោង។ ដើម្បីចិញ្ចឹម ជីវិតក្រុមនេះត្រូវធ្វើការងារដូចជា ដាំដំណាំ ធ្វើនំព្រះ កាយ ប៉ាកអាវ៉ែយោលលោកបូជាចារ្យ ធ្វើទាន និងធ្វើ ការងារជាច្រើនទៀត តែមិនអនុញ្ញាតឲ្យចេញពីអារាម ឡើយ ហើយក៏មិនអនុញ្ញាតឲ្យអ្នកផ្សេងៗចូលក្នុងអារាម បានដែរ។ ក្រុមបងស្រីទាំងនោះមាននាទីស្វែងរកព្រះជា ម្ចាស់ និងអធិដ្ឋានអង្វរព្រះជាម្ចាស់សម្រាប់លោកីយ៍ ដើម្បីមានសន្តិភាព ។

កម្មវិធីបើកវគ្គក្នុងមណ្ឌលលោកអភិបាលប៉ូល ទេពអ៊ឹម




ពិសិទ្ធិ

កាលពីថ្ងៃសុក្រ ទី២៩ ខែតុលា ឆ្នាំ២០១០ មានការប្រារព្ធទូទៅកម្មវិធីបើកវគ្គ ក្នុងមណ្ឌលសិស្សលោកអភិបាលប៉ូល ទេពអ៊ឹម។ កម្មវិធីនេះមានការចូលរួមប្រមាណជា ៨៥នាក់ ក្នុងនោះមានលោកអភិបាល គឺគេ ហ្វីកាដេដូ លោកឪពុក ពេជ្រហ្គោមេ លោកឪពុក វិវរណាន់ ព្រមទាំងមានការចូលរួមពី អាណាព្យាបាលសិស្សនិស្សិត ផ្ទាល់ផងដែរ។ កម្មវិធីនេះធ្វើឡើងក្នុងគោលបំណង ទទួលសិស្សថ្មី និង សិស្សចាស់អោយស្នាក់នៅបន្តក្នុង មណ្ឌលថែមទៀតក្នុងបរិស្ថានកាល ឆ្នាំ២០១០ ដល់ ២០១១។ បើតាមប្រសាសន៍របស់និស្សិតម្នាក់ឈ្មោះ ពិន សោភ័ណ្ឌ ដែលតំណាងសិស្សនិស្សិតទាំងអស់បាន អោយដឹងថា “ ខ្ញុំពិតជាមានអារម្មណ៍រីករាយយ៉ាង ខ្លាំង ដែលមណ្ឌលបានទទួលខ្ញុំអោយស្នាក់នៅបន្តដើម្បី មានឱកាសសិក្សានៅមហាវិទ្យាល័យ។ ខ្ញុំសូមប្តេជ្ញាថា ខិតខំរៀនសូត្រមិនអោយឪពុកម្តាយអស់សង្ឃឹមឡើយ។ ”

ក្នុងនោះ លោកឪពុក ពេជ្រ ហ្គោមេ ជាអ្នកទទួលខុស ត្រូវមណ្ឌលនេះបានអោយដឹងដែរថា “ក្នុងនាមយើងខ្ញុំជា អាណាព្យាបាលសិស្សនិស្សិត ដែលមានចំនួន៤០នាក់ ក្នុងនោះមានស្រី១៣នាក់ និង ប្រុស២៧នាក់ មកពីខេត្ត ឧត្តរមានជ័យ សៀមរាប បន្ទាយមានជ័យ ប៉ៃលិន ពោធិ សាត់ និង បាត់ដំបង។ ហើយក្នុងនោះមាននិស្សិតឆ្នាំទី៤ ចំនួន១នាក់ ឆ្នាំទី៣ ចំនួន៦នាក់ ឆ្នាំទី២ ចំនួន៤នាក់ ឆ្នាំ ទី១ ចំនួន៩នាក់ សិស្សថ្នាក់ទី១២ ១៩នាក់ ព្រមទាំង សិស្សថ្នាក់ទី១១ ចំនួន១នាក់។ បើតាមប្រសាសន៍របស់ លោកអភិបាល គឺគេ បានអោយដឹងថា “ការសិក្សាពិតជា សំខាន់ណាស់ក្នុងការបណ្តុះធនធានមនុស្ស។ ខ្ញុំសូម អោយអ្នកទាំងអស់គ្នាគិតថា នេះជាឱកាសមួយដ៏ល្អសំ រាប់យើងម្នាក់ៗ”។ លោកមានប្រសាសន៍បន្ថែមទៀតថាៈ ការអប់រំរបស់មណ្ឌលគ្រាន់តែជាផ្នែកមួយតែប៉ុណ្ណាកត្តា សំខាន់ គឺការស្វ័យស្វ័យរកចំនេះដឹងខ្លួនឯង។

ភ្នែកមានភាពប្រក្រតី មិនត្រូវប្រើទឹកថ្នាំលាងភ្នែក



មនុស្ស ជាច្រើនរមែងធ្វើការសំអាតកែវភ្នែករបស់ខ្លួនក្នុង អំឡុងពេលមិនមានភាពខុសប្រក្រតីកើតឡើងភាគច្រើន បានប្រើប្រាស់ទឹកថ្នាំលាងភ្នែក ដើម្បីជួយសំអាតដោយ មិនបានដឹងថា ការពិតកែវភ្នែករបស់យើងបានបង្កើតទឹក ភ្នែកដើម្បីធ្វើឱ្យមានសំណើម ជាប់ជាប្រចាំ។ គួររំលឹកថា ទឹកភ្នែករបស់មនុស្សម្នាក់ៗ ផ្សំឡើងដោយទឹកជាតិខ្លាញ់ និងសារធាតុទប់ស្កាត់ ការរីកលូតលាស់នៃមេរោគ។ ដូច្នេះប្រសិនបើសុខភាពរបស់ភ្នែកគ្មានបញ្ហា ឬ វេជ្ជ បណ្ឌិតជំនាញផ្នែកចក្ខុមិនបានណែនាំឱ្យប្រើទឹកថ្នាំលាង កែវភ្នែកទេ នឹង មិនក្លាយជារឿងសំខាន់សំរាប់កែវភ្នែក នោះឡើយ ។ ចំណែកអាចកំបាំងនៃការសំអាតកែវភ្នែក ជំងឺត្រឹមត្រូវ និង មានសុវត្ថិភាពគ្រាន់តែប្រើក្រណាត់ស ស្អាតជ្រលក់ទឹកឱ្យសើម យកទៅជូតថ្មមៗលើរោមភ្នែក និងត្របកភ្នែកផ្នែកខាងលើ និង ខាងក្រោមដោយមិន បាច់បន្តក់ទឹក ឬប្រើទឹកលាងតាមកែវភ្នែកទេ។ ក្រៅពី នេះ អ្នកមានឯកទេសលើការថែរក្សាភ្នែកបានធ្វើការ ណែនាំពីបច្ចេកវិទ្យាការ ម៉ាស្សានៅជុំវិញត្របកភ្នែកក្នុង អំឡុងពេលងូតទឹកដោយប្រើម្រាមដៃ កណ្តាល និង ម្រាមដៃនាងយ៉ាងថ្មមៗនិងជួយជំរុញឱ្យសាច់ជុំនៅជុំវិញ កែវភ្នែក ដែលមានសភាពចុះខ្សោយឱ្យកាន់តែស្រស់ ស្រាយ និងគ្មានការជ្រើរជ្រួញជំនាប់រហ័ស ។

រំលឹកដល់វិញ្ញាណក្ខន្ធ (តើទីវើ ១)

ខែ តុលា ឆ្នាំ ២០១០ ជាថ្ងៃដែលព្រះសហគមន៍ប្រារព្ធ បុណ្យភ្ជុំ លោកឪពុក តូតេតជាបូជាចារ្យព្រះសហគមន៍ កាតូលិកបាត់ដំបងបានមានប្រសាសន៍បញ្ជាក់អោយដឹង ថា "ក្នុងព្រះពុទ្ធសាសនាគេហៅបុណ្យនេះថា បុណ្យ ភ្ជុំ បិណ្ឌ ប៉ុន្តែនៅក្នុងគ្រឹស្តសាសនាយើងហៅថាបុណ្យ ភ្ជុំព្រោះបុណ្យភ្ជុំ គឺជាការជួបជុំគ្នាជាព្រះសហគមន៍ជា មហាគ្រួសារតែមួយនឹងរួមគ្នាជាមួយអ្នកដែលស្លាប់ និង សន្តបុគ្គល រួមទាំងទេវទូតទាំងឡាយ ដើម្បីរំលឹកដល់ វិញ្ញាណក្ខន្ធអ្នកទាំងនោះផងដែរ។ បន្តបំបកលោក ឪពុកបានមានប្រសាសន៍បន្ថែមទៀតថា "យើងភ្ជុំគ្នា ដើម្បីបង្កើតសុភមង្គល ហើយអ្នកក្រីក្រដែលយកព្រះជា ម្ចាស់ជាទីពឹង និងអ្នកដែលធ្វើសេចក្តីសុចរិតនឹងមាន សុភមង្គល ចំនែកអ្នកដែលធ្វើតាមការប្រៀនប្រដៅរបស់ ព្រះជាម្ចាស់អ្នកនោះមានសុភមង្គលហើយ ចំនែកឯ អ្នកស្រីហែមប្តី អាយុ ៥៦ ឆ្នាំជាគណៈកម្មការក្នុង ព្រះសហគមន៍ បាត់ដំបងបានប្រាប់អោយដឹងថា "យើង បានប្រារព្ធពិធីបុណ្យភ្ជុំនេះឡើងបានរយៈពេល ១២ ឆ្នាំ ហើយ ចំនែកឯការបរិភោគអាហាររួមគ្នានាពេលបុណ្យ នេះរយៈពេល ៦ ឆ្នាំមកហើយ អាមេណូរបស់ខ្ញុំសប្បាយ រីករាយណាស់ដែលព្រះសហគមន៍យើងមានពិធីបុណ្យភ្ជុំ ដើម្បីរំលឹកវិញ្ញាណក្ខន្ធ ឪពុកម្តាយ ដីដូនជីតាបែបនេះ។ រីឯអ្នកស្រី រ៉ុង គឺឯស៊ាន អាយុ ៥០ ឆ្នាំ ជាគ្រីស្តបរិស័ទ បានបញ្ចេញនូវចំណាប់អារម្មណ៍ថា ៖ បុណ្យនេះមាន អត្ថន័យសំខាន់ណាស់សំរាប់គាត់ និង សំរាប់អ្នកដែល បានស្លាប់ទៅហើយ ព្រមទាំងបានមកជួបជុំគ្នាជារៀង រាល់ឆ្នាំរួមគ្នានឹកដល់វិញ្ញាណក្ខន្ធ និង សន្តបុគ្គល ទាំងឡាយ ដូចនេះគាត់មានចិត្តសប្បាយរីករាយយ៉ាង ខ្លាំងណាស់ដោយបានជួបជុំគ្នានៅទីនេះ ដើម្បីបរិភោគ អាហាររួមគ្នា។

រដូវរង់ចាំ

ឱព្រះបិតាមាស្ត! នៅពេលនេះកូនទាំងអស់គ្នាសូមអង្វរព្រះអង្គសូមទ្រង់ព្រះមេត្តាស្តាប់ពាក្យអង្វររបស់យើងខ្ញុំ នៅពេលនេះ យើងខ្ញុំរួមគ្នាអង្វរព្រះបិតាមាស្ត ខ្ញុំសូមរង់ចាំព្រះអង្គយាងមកស្ថិតក្នុងជីវិតរបស់យើងខ្ញុំយ៉ាងពេញលេញ។ យើងខ្ញុំសូមព្យាយាមតស៊ូ សំអាតបរិស្ថានក្នុងដួងចិត្តអោយមានស្អាតបរិសុទ្ធ និងថែរក្សាបរិស្ថានធម្មជាតិនៅជុំវិញខ្លួនអោយមានសន្តាប់ធ្នាប់ និងជីវិតថ្មីឡើងវិញ។ សូមព្រះអង្គប្រៀនប្រដៅយើងខ្ញុំអោយចេះ **ប្រុងស្មារតី** រង់ចាំព្រះអង្គដោយមានចិត្តជឿសង្ឃឹមលើព្រះអង្គជានិច្ច។ សូមព្រះអង្គប្រៀន ប្រដៅយើងខ្ញុំអោយចេះ **កែប្រែចិត្តតំនិត** ដោយតម្រូវរបៀបរបស់នៅ និងការទំនាក់ទំនងជាមួយអ្នកដទៃ និងបរិស្ថាន តាមព្រះហឫទ័យព្រះជាម្ចាស់ យកចិត្តទុកដាក់សម្រុះសម្រួលអ្នកដែល បាក់បែកធ្លាក់ និងលើកលែងទោសអោយគ្នាទៅវិញទៅមក។ សូមព្រះអង្គប្រៀនប្រដៅយើងខ្ញុំអោយចេះទទួល **អំណរសប្បាយ** ដោយសារព្រះយេស៊ូគង់នៅជាមួយយើងខ្ញុំ។ សូមព្រះអង្គប្រៀន ប្រដៅយើងខ្ញុំអោយចេះថែរក្សា **ជីវិតមានតំលៃថ្លៃថ្លា** ដែលមកពីព្រះយេស៊ូ។ នៅពេលយើងខ្ញុំធ្វើតាមការប្រៀនប្រដៅរបស់ព្រះអង្គ នោះក្រុមគ្រួសារយើងខ្ញុំនឹងទទួល សេចក្តីសុខសាន្ត និងសន្តិភាពដែលមកពីព្រះយេស៊ូ ដែលបានប្រសូតជាមនុស្ស និងគង់នៅជាមួយយើង ខ្ញុំ អស់កល្បជាអង្វែងតរៀងទៅ។ អាមែន ។

អេម៉ាស្តអែល

សំលេងពីព្រះសហគមន៍កាតូលិក

FM: 91 Mhz ខេត្តបាត់ដំបង

៧:៣០-៨:៣០ នាទី រាងរាល់ល្ងាចថ្ងៃសៅរ៍

FM: 88 Mhz ខេត្តកំពង់ធំ

១២:៣០-១:៣០ នាទី រាងរាល់ល្ងាចថ្ងៃសៅរ៍


ការិយាល័យផ្សព្វផ្សាយព័ត៌មាន

ព្រះសហគមន៍កាតូលិក រតនៈ

- បំបែកឯកសារពី VHS ទៅ DVD ទៅ VCD
- បំបែកចំរៀងពី កាសែតចម្រៀង ទៅ CD
- បង្កើតឯកសារវីដេអូ សំរាប់ លោកឪពុក បងស្រី បងប្រុស។

ទំនាក់ទំនង ០៩២ ៦០៩ ៨៤៨

ថ្ងៃរួចកំសាន្ត



សូម
សង្កេតមើល
មានចំនុច ៧
ដែលខុសគ្នា

